

୧୯ ଯାଏ ହାଇକୋର୍ଟ ବନ୍ଦ !

■ ଅମରେଶ ସାହୁ, କଟକ, ୧୨୨୨ :

ଓଡ଼ିଶା ହାଇକୋର୍ଟର ବିଚାରପତି ସଂଖ୍ୟା କ୍ରମାଗତ ଭାବେ କମି କମି ଚାଲିଛି । ଫଳରେ ମାମଲା ପରିଚାଳନା ଆଶାମୁରୁପକ ହେଉନାହିଁ ବରଂ ମାମଲା ସଂଖ୍ୟା ବଢ଼ି ଚାଲିଛି । ଏହି ପ୍ରସଙ୍ଗରେ ଓଡ଼ିଶା ହାଇକୋର୍ଟରେ ନୂଆ ବିଚାରପତିଙ୍କୁ ଗତ ୨୦୧୫ ମସିହା ପରଠାରୁ ନିଯୁକ୍ତି



ନ ଦେବା ଘଟଣାକୁ ହାଇକୋର୍ଟ ବାର୍ ଆସୋସିଏସନ୍ ବିରୋଧ କରିଛି । ପ୍ରତିବାଦରେ ସୋମବାର ପୂର୍ବହୁରୁ ହାଇକୋର୍ଟ ବାର୍ ଆଇନଜୀବୀମାନେ କୋର୍ଟ ବର୍ଜନ କରିଛନ୍ତି । କୋର୍ଟ ବର୍ଜନ କାର୍ଯ୍ୟକ୍ରମ ଆସନ୍ତା ୧୯ତାରିଖ ପର୍ଯ୍ୟନ୍ତ ଚାଲୁରହିବ ବୋଲି ହାଇକୋର୍ଟ ବାର୍ ପକ୍ଷରୁ କୁହାଯାଇଛି । ଏ ନେଇ ବାର୍ ସଭାପତି ଶ୍ରୀକାନ୍ତ

କୁମାର ନାୟକଙ୍କ ଅଧ୍ୟକ୍ଷତାରେ ପରିଚାଳନା ପରିଷଦର ଜରୁରୀ ବୈଠକରେ ସ୍ଥିର କରାଯାଇଛି । ଆସନ୍ତା ରୁଧିରୀ ଶିବରାତ୍ରୀ କାରଣରୁ ଓଡ଼ିଶା ହାଇକୋର୍ଟ ଛୁଟିଥିବାବେଳେ ଆଇନଜୀବୀଙ୍କ କୋର୍ଟ ବର୍ଜନ ଫଳରେ ଏହି ସପ୍ତାହର ୩ଟି କାର୍ଯ୍ୟ ଦିବସ ପ୍ରଭାବିତ ହେବାର ଆଶଙ୍କା ଦେଖାଦେଇଛି । ଅନ୍ୟପକ୍ଷରେ ଆସନ୍ତା ୧୬ ତାରିଖ ଶୁକ୍ରବାର କୋର୍ଟ ବର୍ଜନ ସମ୍ପର୍କରେ ବାର୍ ପରିଚାଳନା ପରିଷଦ ବୈଠକରେ ଏକ ଗୁରୁତ୍ୱପୂର୍ଣ୍ଣ ବୈଠକ ଅନୁଷ୍ଠିତ ହେବ । ସେହିପରି ଆସନ୍ତା ୧୯ ତାରିଖ ପୂର୍ବହୁ ୧.୨୦ରେ ମଧ୍ୟ ହାଇକୋର୍ଟ ବାର୍ ସାଧାରଣ ବୈଠକ ବସିବ । ଏହି ବୈଠକରେ ଭବିଷ୍ୟତ କାର୍ଯ୍ୟପଦ୍ଧତି ନିର୍ଦ୍ଧାରଣ କରାଯିବ ବୋଲି ହାଇକୋର୍ଟ ବାର୍ ସମ୍ପାଦକ ସତ୍ୟବ୍ରତ ମହାନ୍ତି ସୂଚନା ଦେଇଛନ୍ତି । ହାଇକୋର୍ଟ ବାର୍ କୋର୍ଟ ବର୍ଜନ କାର୍ଯ୍ୟକ୍ରମକୁ ସ୍ୟାଟ୍ ବାର୍ ଆସୋସିଏସନ୍, କ୍ୟାଟ୍ ବାର୍ ଆସୋସିଏସନ୍, କ୍ରିମିନାଲ୍ କୋର୍ଟ୍ସ୍ ବାର୍ ଆସୋସିଏସନ୍, ସିଭିଲ୍ ବାର୍ ଆସୋସିଏସନ୍, ରେଭିନ୍ୟୁ ବାର୍ ଆସୋସିଏସନ୍ ସମର୍ଥନ କରିଛି । ବାର୍ ଏପରି ନିଷ୍ପତ୍ତି ସମ୍ପର୍କରେ ହାଇକୋର୍ଟର ମୁଖ୍ୟ ବିଚାରପତି ଓ ଆଡଭୋକେଟ ଜେନେରାଲ୍‌ଙ୍କୁ ଅବଗତ କରାଯାଇଛି । ପ୍ରକାଶ ଥାଉକି, ଗତ ୩୧ ତାରିଖରେ ଓଡ଼ିଶା ହାଇକୋର୍ଟର ବିଚାରପତି ବିଜୟ କୁମାର ନାୟକଙ୍କ ଅବସର ହାଇକୋର୍ଟରେ ୧୧ଟି ବିଚାରପତି ପଦ ଖାଲି ପଡ଼ିଛି ।

